

ĠIMGHA MQADDSA 2012



Ghaqda Każin
Banda San Filep
AD 1851

Comfort Health Plan



For an excellent level of health insurance cover at an affordable premium with treatment in Malta and overseas.



CitadelHealth



SwissLife

Your health is important to us – it's in our DNA

CITADEL HEALTH INSURANCE AGENCY LIMITED • 75 ST FRANCIS STREET • FLORIANA FRN 1031 • MALTA
TEL: +356 2010 6262 • FREEPHONE: +356 8003 1000 • E-MAIL: info@citadelhealth.com.mt • www.citadelhealth.com.mt

Citadel Health Insurance Agency Limited is enrolled under the Insurance Intermediaries Act 2006 to act as an insurance agent of SwissLife Prévoyance et Santé and is regulated by the Malta Financial Services Authority.



Il-Wirja tal-Ġimgha Mqaddsa: Fejn l-Istoriku u l-Artistiku jinghaqdu mad-Devot...

Philip Agius ●

L-Għaqda Każin Banda San Filep AD1851 ilha tghammar fid-dar numru 12 Misraħ San Filep għal qrib id-disgħin sena. Hija dar antika li originarjament kienet tagħmel parti minn Triq il-Kbira bħalma kienet ukoll il-wesgħa ta' quddiem il-knisja. Snin qabel ma saret każin kienu joqogħdu fiha l-familja tal-Perit Ġio Andrea Psaila, familja li għalkemm mhix Żebbuġija kien ilhom li ġew joqogħdu Haż-Żebbuġ. Tnejn minn ulied din il-familja kienu saru qassisin: Dun Pietru Pawl li kien sar famuż bħala Professur tat-Teologija u hūh Dun Ġużepp li kien sar Vigarju għall-Parroċċa ta' San Filep wara l-mewt tal-Kappillan (Arċipriet) Borg. Dan tal-aħħar kien popolari hafna u kien meqjus bħala wiehed mill-aħjar predikaturi ta' Malta. Meta spicċa minn vigarju kien sar kappillan tan-Naxxar.

Id-dar li illum isservi ta' każin kienet inxtrat mill-Għaqda Filarmonika San Filep f'Jannar 1940. Ftit tax-xhur wara Malta sabet ruħha fil-gwerra. Minhabba fil-bumbardamenti nħasset il-htieġa li jithaffru x-xeltrijiet. Waħda mill-kmamar tal-każin bdiet tintuża bħala ufficċju ta' min kien jiehu ħsieb dan ix-xogħol f'Haż-Żebbuġ waqt li f'kamra oħra kienu jinżammu l-ghodod tal-ħaddiema. Wiehed mill-ewwel xeltrijiet li thaffru kien propju dak taht din id-dar-każin. Kienu bosta familji li sabu kenn f'dan ix-xelter – u għad hawn min hu ħaj li kien jinzel jistkenn fih.

Fil-bidu tas-snin ħamsin saret l-ewwel rikostruzzjoni ta' din id-dar. Imbagħad għall-aħħar tas-snin sebgħin inxtrat ġardina li kienet biswit il-każin u fiha maż-żmien telgħet binja oħra li kabbret il-każin għad-daqs li naraw illum. B'hekk il-Għaqda sar għandha swali li fihom isiru bosta attivitajiet. Fi żmien ir-Randan, f'dawn is-swali jintramaw wirjiet tal-Ġimgha Mqaddsa li l-għan prinċipali tagħha huwa li tkompli tissaħħaħ id-devozzjoni lejn il-passjoni, il-mewt u l-qawmien ta' Sidna Ġesù Kristu.

L-esebiti huma mqassmin kemm fi swali u kemm fix-xelter li b'hekk ma baqax jagħmel biss parti mill-ġrajja tal-gwerra. B'hekk din il-wirja qed tgħaqqad l-imghoddi storiku maż-żmien tal-lum. F'sala kbira tara x-xena unika u spettakulari tal-kruċifissjoni bil-kummentarju u l-effetti speċjali. Fi swali oħrajn tara sett ta' vari żgħar tasew artistiċi maħdumin minn Antoine u Joseph Magri u li juru l-episodji kollha mill-aħħar ċena sal-qawmien ta' Ġesù mill-mewt. Imbagħad ikun imiss li tinzel fix-xelter mħaffer fil-blat samm li bil-mod kif ikun imzejjen joħoq atmosfera li tħossha tqarrbek lejn l-Art Imqaddsa.



Iċ-Ċenaklu armat fil-Kantina tal-Każin



Il-Flagellazzjoni u l-Ecce Homo: żewġ statwi mis-sett ta' Jonathan Agius



Dettall mill-Golgota



Id-difna fix-Xelter

Każin Banda San Filep

Charlie Vella il-Barman ġdid
ċemplu fuq 9997 2920

*Għal xarba ġenwina mal-ħbieb u mal-familja
b'appetizers mill-aqwa.*

Ikliet f'kull ħin f'post komdu.





Iċ-Ċenaklu jintrama f'kantina qadima mibnija b'ħitan ħoxnin li minnhom joħorġu ħnejjiet li fuqhom iserrħu xorok tal-franka. Minn din il-kantina tinżel b'taraġ għal ġo x-xelter fejn tara Via Crucis originali maħduma bħala alto-riljev minn Antonio Mifsud sakemm tasal fix-xena tad-deposizzjoni tal-ġisem ta' Kristu fil-qabar. Ma tridx wisq biex tistħajlek wieħed minnhom qed tgħin视角 iserrħuH fuq il-blata kiesha. Titla' minn taraġ ieħor u

ssib ruhek tassisti għax-xena tal-qawmien mill-imwiet.

Iċ-Ċenaklu, l-Golgota u d-Difna huma xeni bi tletin statwa kbira (lifesize) maħdumin mill-artist Alfred Camilleri Cauchi. Dawn l-istatwi huma mlibbsin bi drapp fin fl-istil Lhudi tal-epoka. Ta' min insellmu lill-Patri Donat Spiteri (Kapuċċin) li kien tana ħafna pariri siewja meta konna qed niddisinjaw din il-wirja. Patri Donat kien studjuż tal-Bibbja li ħalliena ftit xhur ilu.

It-tama tagħna hija li min jiġi jżur din il-wirja jieħu xi ħaġa tajba. Il-preparamenti u l-armar kollu jsiru b'mod volontarju minn membri tal-Għaqda Każin Banda San Filep.

Riferenzi:

'Storja ta' Haż-Żebbug', Luret Vella, editur Mons Lawrenz Cachia;

'Il-Ġrajja tal-Każin Banda San Filep Ad1851', Dr Godfrey Farrugia, Philip Agius, Philip Balzan.



Ġimgha Mqaddsa 2012

Pubblikazzjoni Annwali

mill-Għaqda Każin Banda San Filep AD 1851

- Editur: **Brian Bonnici**
- Bord Editorjali: **Philip Balzan, Josef Cachia**

Ritratt tal-faċċata: Vara żgħira antika tad-Duluri li nġhatat lill-Għaqda mill-familja Farrugia.



Il-Każin San Filep f'Jum il-Ġimgħa l-Kbira 2011, tidher ukoll il-Banda San Filep
tesegwixxi programm funebri



L-Onorevoli Cristina u l-Ex President Dr G. Farrugia fl-inawgurazzjoni tal-Wirja 2011

*Editorjal:*

Kristu għadu jissallab fl-isfond tat-Tradizzjoni

Brian Bonnici ●

*Reggħet waslet il-Ġimgħa Mqaddsa, ġimgħa partikolari u importanti fil-kalendarju annwali soċjo reliġjuż. Ġimgħa li hija mistennija minn ħafna u ġimgħa ferm maħbuba minna l-Maltin. Biex naslu għaliha rridu ngħaddu wkoll minn 40 jum ta' thejġija u riflessjoni. Għall-poplu Malti u Għawdx i din hija wkoll ġimgħa partikolari fil-kalendarju folkloristiku, għaliex iġġib magħha bosta drawwiet u tradizzjonijiet. Iġġib magħha qawmien fl-aspett artistiku fid-diversi forom tal-arti, bi drama, wirjiet u bil-purċissjonijiet. Dan kollu huwa tajjeb u sabiħ, haqqu ammirazzjoni u apprezzament, għaliex kull wirja u attività li ssir, minbarra l-ispejjeż, titlob ħafna ħin ta' impenn u sagrafiċċji personali... Dan hu wirt li rridu nħarsuh ...biss wiehed irid joqgħod attent li dawn l-avvenimenti ma jispiċċawx haġa ta' rutina jew delizzju u drawwa. Irridu nagħtu prijorità lill-veru sinifikat u origini tal-festi tal-Ġhid Nisrani u għalfejn tul in-nisġa tas-sekli l-poplu baqa' jfakkar din il-ġrajja li ħafna jsejthulha wkoll **L-AKBAR ĠRAJJA**.




F'din il-ġimgħa tispikka u tirrenja l-imħabba fi ġrajjet ta' qtigħ il-qalb, it-tama u l-fidi f'ċirkostanzi li wasslu għall-mewt. Dawn kollha ġew minsuġin fi ġrajja ta' bniedem Alla, ta' ħbiebu u qrabatu. Nies li għexu 2000 sena ilu f'ċirkustanza li waslithom biex hađu azzjonijiet u deċizzjonijiet differenti. Hija ġrajja ta' kuraġġ, ta' ħruxija, tbatija, tradiment, qtiegħ il-qalb, telfa u rebħa. Dan huwa l-veru sens tal-Ġimgħa l-Kbira. Kollox għandu jimxi f'din il-linja ta' ħsieb u direzzjoni. Il-vari sbieħ u daqstant ieħor il-wirjiet u d-drama... Imma dan m'għandux ikun il-bidu u t-tmiem ta' kollox. Din il-qoxra trid tgħina nifhmu b'mod viżiv din il-ġrajja. Biss din il-qoxra ma tistax taljenana jew timpedina milli nidhlu 'l ġewwa minnha biex naslu għall-veru sinifikat tal-ġrajja tal-passjoni u l-qawmien ta' Kristu. Huwa dan il-ħsieb li xtaqt naqşam magħkom.

Din is-sena flok is-soltu artiklu dwar tradizzjonijiet u folklor, xtaqt inpoġġi quddiemkom din l-isfida, sfida għal riflessjoni. Sfida li ġġiegħlna nifhmu u nħossu li fis-sena 2012, bħal fis-snin ta' qabel, madwarna għandna bosta Kristijiet li qed ibatu. Il-Ġimgħa l-Kbira mhix haġa ta' rutina, mhix tifikira li ddur mal-kartapesta u r-riha tal-ikel, incens u balzmu. Fil-Ġimgħa Mqaddsa tal-2012 għadni qed nara lil Kristu tradut mill-kollegi tax-xogħol u tal-familja, Kristu malafamat u mgiddeb biex floku jirrenja

Digit Line

Home Appliances, House Hold Goods,
Sound & Vision, Garden Furniture,
Loose Furniture, Bar-B-Ques, Air Conditioners



Digit Line

F. Farrugia Street, Zebbug


Tel/ Fax: 2146 4329

Email: tantimp@waldonet.net.mt

ONLY THE BEST BRANDS



KENWOOD



morphu richards

tescoma

... and more




u jilhaq haddiehor, lil Kristu miċhud minn martu jew mill-ġenituri tiegħu, fosthom minhabba giddiet, l-orientazzjonijiet jew il-fehmiet tiegħu. Kristu għadu mbarrat fiċ-ċella tad-dalma u tad-dipressjoni, Kristu għadu jkun imsawwat u fflagellat bil-frosta ta' abbużi ta' kull xorta, kawża tal-qagħda soċjali tiegħu jew bix-xogħol prekarju, Kristu għadu mniggeż mix-xewk tal-ħajja, Kristu hu mgħobbi b'elf salib, slaleb skaldi nieqsa minn kull interzjar jew lostru. Kristu għadu tiela' t-telgħa iebsa tal-ħajja kawża taċ-ċirkustanzi li għaddej minnhom hu u dawk ta' madwaru. Kristu hu abbużat, Kristu għadu moribond, Kristu jinsab f'qiegħ ta' sodda kawża ta' mard li qed tqarrbu lejn id-dalma tal-qabar.

Dan Kristu hu muġuġh fiżikament u mentalment, l-aktar meta qed jara lill-martu u 'l Ommu mnikkta u addolorata rassenjata biswit soddtu. Il-Kristu tagħna mhux ġibs jew kartapesta imma hu Kristu tad-demm u l-laħam li ġie msallab bil-piż tal-ħajja għax ġie emarġinat jew abbużat. Qed nilmaħ ukoll lill-Kristu mejjet u midfun... imma dan għadu qed jiehu n-nifs, ma difnuhx fil-qabar imma difnuh f'daru jew f'xi residenza tal-Anzjani, għax issa xjaħ u qed jinsa... ħadd m'għadu jmur ikellmu u jżuru... għax miskin ma jagħrafniex billi qed ibati bid-dimensia.

Din hija l-Ġimgħa l-Kbira ta' veru... Dan hu d-dramm tal-ħajja, drammi li ma jitlobx vestwarju, irtokk jew kurazzi jleqqu. Ahna wkoll jista' jkollna parti... Kemm hu sabiħ li tkun il-Veronika li tixxotta wiċċ il-magħdur... Kemm hu sabiħ li tkun iċ-Ċirnew, li anke jekk dubjuż u beżgħan kapaci tasal biex tgħin u terfa' piż il-batut... Kemm hu sabiħ tkun Xmun Pietru li tidneb u tindem, tidneb u ssib il-maħfra. Kemm hu sew jekk bħal Kristu toġhtor u taqa'... taqa' biex tqum u meta terġa' taqa' jibqagħlek il-forza biex titharrek u tqum... 'Il bogħod mill-aspett tradizzjonali tal-vari u l-bradelli, mill-fwieħa tal-fjuri u l-mixgħela tax-xemgħat, mill-pageants u l-vestwarju, li nerġa' ngħid li kollha huma sbieħ u tajbin, hemm ukoll l-aspett realistiku tal-Passjoni... Kristu għadu jiġri magħna, għadu qrib tagħna. Jista' jkun huna u l-ġar u jista' wkoll l-akbar għadu li qatt ma ħamilna. Kristu qiegħed hemm u qed jistenna l-għajjnuna... Il-Kristu tal-2012 nista' nkun jien u tista' tkun int.

Id-demmi għadu jgelgel u jnixxi mill-ġrieħi... ġrieħi ffjammati, imbenġla u ħomor. Dan demmi ta' veru... ma tpittirx b'sengħa biż-żebgħa u l-verniċ. Għalhekk l-isbaħ aspett tal-Ġimgħa Mqaddsa huwa l-karità u l-imħabba, li jwassluna lejn id-dawl u l-qawmien... Qawmien li jista' jibda minn issa fi hdan din is-soċjetà mnawwra, bil-qerq, aljenata bit-tlellix u mgħarrqa fl-egoizmu... ftakar biss li int tista' tagħti sehmek. Ftakar f'kelmiet il-mislub 'Dak li tagħmlu mal-iċken wiehed fuq din l-art tkunu qed tagħmluh miegħi'...





Mons. M. Azzopardi Street, SIĠĠIEWI • Tel: 27/21463403
School Street, Safi • Tel: 27/21641149
E-mail: info@desmalta.com
Website: www.desmalta.com



DES Malta



Drawwiet tal-Ġimgha Mqaddsa f'Haż-Żebbuġ Hamsin Sena Ilu

Peter Paul Ciantar ●

Huma hafna dawk id-drawwiet li wiehed jorbot mal-Ġimgha Mqaddsa, l-aktar fil-lokal tagħna ta' Haż-Żebbuġ... lokal antik bi storja kbira... lokal li wkoll influwenza rħula oħra, l-aktar dawk ta' madwaru. Hafna minn dawn id-drawwiet ta' madwar 50 sena ilu għadhom marbuta mal-Ġimgha Mqaddsa fil-lokal tagħna; oħrajn issawru ma' ħsibijiet u drawwiet oħra u libsu dehra ġdida.

L-Erbgħa tat-Tniebri kien jum ta' għors kbir għalina t-tfal. Ta' tfal li konna, ilkoll konna nkunu ppreparati fil-knisja tagħna f'Haż-Żebbuġ, biex meta jasal il-waqt inħabbtu s-siġġijiet ma' xulxin, hekk kif kienet tintefa' l-aħħar xemgħa tal-kandelabru. Konna nsejnhulu t-terremot, biex infakkru t-terremot li sar mal-mewt ta' Ġesù.

U la semmejna s-siġġijiet, niftakar sewwa li għall-funzjoni ta' Hamis ix-Xirka, dawn konna nikruhom minn hdejn il-bieb prinċipali tal-knisja, sitt ħabbiet-il wiehed. Wara norbtuhom bil-maktur wiehed ma' wiehed. Kulhadd bis-siġġijiet marbuta għal tal-familja fis-soltu postijiet li donnhom kienu jkunu riservati għalina.

U x'tgħiduli għall-prietki tal-eżercizzi li kienu jsiru fi Żmien ir-Randan? Tiftakruhom... in-nisa għalihom fit-tlieta ta' wara nofsinhar qabel it-tfal jiġu mill-iskola, u l-irġiel filgħaxija wara x-xogħol. Niftakar qisu lbieraħ li anke aħna t-tfal tal-iskola kienu joħduna għall-eżercizzi fil-knisja waqt il-ħin tal-iskola.

Tiftakruha dik il-pjattaforma kbira, bis-salib kbir f'kantuniera u mejda żgħira taħtu,



u li kienet tintrama mal-pilastru fejn jitqiegħed San Filep wara l-ħruġ min-niċċa? Tiftakruh dak il-final grandjuż tal-eżercizzi li kien isir għal kulhadd nhar Hadd il-Palm filgħaxija? U l-ġabra kbira u speċjali li kienet issir fi tmiemhom għall-festa ta' San Filep, peress li f'dawk iż-żminijiet il-festa kienet issir Hadd qrib it-tnax ta' Mejju? Wara l-ġabra jingħaddu l-flus fuq il-mejda l-kbira tas-sagristija. Tgħidx kemm kien ikun hemm pjaċir ta' sodisfazzjon kbir, hekk kif kienu jindunaw li s-somma miġbura kienet taqbeż il-mitt lira... u dan 50 sena ilu! Erhilu, wara, l-arċipriet jgħarraf lil dawk preżenti fil-knisja li s-somma miġbura għall-festa ta' San Filep kienet ta' mija u aktar... 'Alla jbierek'... u kulhadd jinfexx f'ċapċip kbir. Niftakarni wkoll li nhar Hadd il-Palm



filghodu kont niehu xi qatta mhux hażin tal-weraq taż-żebbuġ biex inqassmuh mal-kmamar tad-dar tagħna ħalli l-ġhajn hażina tibqa' barra u ma tidholx mill-bieb 'il ġewwa. Ohrajn kienu jbaħħru bih... waqt li l-irġiel kienu jwaħħlu xi werqa jew tnejn forma ta' salib mal-pavru tal-ġlekk... min kien jilbsu.

Anke l-prietki tal-eżerċizzi dak iż-żmien kienu jsiru aktar prietki ta' twerwir u biża', b'dik il-vuċi hoxna u solenni ta' xi qassis jew patri xih li kien idamdami knisja, milli prietki ta' Ġesù mimli mħabba, ħniena u tjubija bħalma jsiru llum. Kollox tbiddel!!!

Niġu issa għall-purċissjoni tal-Ġimgha l-Kbira

Il-purċissjoni tal-Ġimgha l-Kbira fir-raħal tagħna kibret u kibret bis-shiħ. Tant li nista' ngħid, mingħajr tlaqliq, li saret l-akbar waħda f'pajjiżna - u dan m'iniex ngħidu jiena għax Żebbuġi, iżda jgħiduh ta' barra mill-lokal tagħna li ta' kull sena jiffullaw biex jaraw il-purċissjoni tagħna.

Iż-żimarri li aħna t-tfal konna nissellfu jew nikru mingħand Dun Anton Galea (Ta' Mundu), li kien joqgħod Triq il-Kbira u li kien jiehū ħsieb il-Ġimgha l-Kbira fir-raħal tagħna, spiċċaw jew baqa' biss toġhma żgħira minnhom; u flokhom dahlu kostumi bibliċi u suldati Lhud u Rumani, li trid seba' mitt ġajjn biex tiflihom sewwa. Niftakar lil oħt Dun Anton, Filippa, mara xwejha b'xagħrha abjad u bit-toppu fuq wara, toħodli l-qies u wara taddattali ż-żimarra. Tgħidli biex nibża' għaliha u wara li tgħidli biex nirritornaha minnufih wara l-Ġimgha l-Kbira, tagħtini wkoll il-ħin xhin inkun hemm għall-purċissjoni. Wara tiktibli fuq kartuna żgħira fejn hu posti fil-purċissjoni tar-raħal tagħna. Konna nikru din iż-żimarra għall-prezz ta' żewġ xelini. Xhin nasal biha d-dar, Alla jaħfrilha ommi kienet tagħtiha ħasla u wara tgħaddihieli u tlestiha għal dakinhar. M'għandniex xi ngħidu, kont nitlaq biha mid-dar għall-knisja l-kbira, u kont inħossni ferħan se ntir li nara lil kulhadd qed iħares lejja.

Iżda drawwa li hija marbuta biss mar-raħal tagħna ta' Haż-Żebbuġ hija, mingħajr dubju ta' xejn, il-mod kif aħna nzejnu l-vari tagħna. Din hija dehra unika u tassew



Trendy styles and designer jewellery

We buy gold € € €

254B, Main Street, Żebbuġ, Malta

Tel: 21463833



għandna biex niftahru biha. Hadd ma jarma l-vari bħal tagħna. Dari x-xema' ta' bejn il-bukketti kienet tinxtegħel, iżda mal-ewwel buffura ħafifa kienet tintefa, għalhekk minn hin għal hin wiehed mir-reffiegħa kellu l-inkarigu li jixgħel mill-ġdid ix-xema' ta' madwar il-vari.

Jiena niftakar sewwa r-reffiegħa tal-vara l-kbira jiltaqgħu f'maħżen fit-triq, ta' Baskal it-Turment, (dik it-triq qasira li tagħti minn Triq il-Kbira għal Triq Sant'Antnin), u lkoll flimkien jagħmlu l-bukketti sbieħ kollha pariġġ il-kampjun li xi hadd ikun fassal ftit qabel. Niftakar li dan kien isir nhar Ħamis ix-Xirka billej u xhin ikunu lesti kollha, sbieħ il-Ġimgha l-Kbira, tarahom kollha kburin iwahħlu, wiehed wiehed bil-mod il-mod mingħajr għaġla ta' xejn, dawn il-bukketti f'posthom u dritti mal-vara l-kbira, kulhadd isammar u jirraŋġa d-dehra tal-vari, waqt li fil-knisja jkunu għaddejjin il-viżti tas-Sepulkru li fi żmien kien jintrama fl-artal ta' San Ġuzepp... kwazi mal-bieb prinċipali tal-knisja tagħna.

Il-viżti kienu jibdwew eżatt wara li tintemm il-funzjoni ta' Ħamis ix-Xirka u jibqgħu għaddejjin sa nhar il-Ġimgha l-Kbira wara nofsinhar, sa qabel tibda l-funzjoni tat-tlieta. L-għaqdiet kollha jorganizzaw il-viżti tagħhom, bl-aħħar waħda tkun għand is-sorijiet.

Fl-opinjoni tiegħi, f'dawk iż-żminijiet ta' tfuliti l-knisja tar-raħal tagħna fi żmien il-Ġimgha l-Kbira kien ikollha dehra mill-isbaħ. Tgħiduli xejn, dak id-damask iswed mal-korsija u l-ġnub, b'dawk l-emblemi tal-Ġimgha l-Kbira fuq in-navi tal-korsija u b'dak id-drapp vjola li jgħatti l-kwadri tal-altari tal-ġnub, tat-titular u tan-navi, kien fih effett mill-isbaħ u jagħti dehra ta' ġabra u devozzjoni kbira. Ahfruli... għadni sal-lum ma nistax nidra d-damask aħmar fil-ġranet tal-Ġimgha l-Kbira fil-knisja tagħna.

U x'tgħiduli għal dawk il-vrus mużikali sbieħ li kienu jtkantaw mill-kor tal-irġiel, kor li kien joqgħod wara l-artal maġġur? Dawn il-versi mużikali kien kitibhom is-Sur Amante Attard, għall-Via Sagra solenni, u li hu stess kien jidderieġi. Kien verament kant li tassew iżejjen il-funzjonijiet tal-Ġimgha Mqaddsa fil-knisja tagħna u li kienet tkun imballata bin-nies.

Il-partecipazzjoni qawwija tal-kazini tal-baned tar-raħal tagħna fil-Ġimgha l-Kbira taw imbutturata sewwa biex Haż-Żebbuġ jifawwar b'entużjażmu f'dawn il-ġranet speċjali. Il-Banda San Filep minn dejjem kellha sett marċi sbieħ tal-Ġimgha



Patri Ambroġ Delia li kien għadu kemm għalaq 50 sena fis-saċerdozju, bierek il-wirjiet tal-2011.

L-Invell Ironmongery
M.A. Sapiano Str. Zebbug
(Dy-Press tal-Fal Muxi)
TEL. 2146 0500 - MOB. 9982 9575
Over 10.000
Colours available



Mqaddsa li kienu l-ghira ta' xi whud mill-baned Maltin. Ma nistax nifred il-Gimgha l-Kbira taghna mill-marċi antiki ta' Melilli, Nicoletti u oħrajn li nsibu fil-librett tal-marċi funebri tal-Banda San Filep. Dawn, flimkien mal-hoss taċ-ċuqlajta hierġa mill-kampnar tal-knisja taghna, iżejnu bil-bosta l-misraħ taghna li laqa' fih min jaf kemm-il purċissjoni tal-Gimgha l-Kbira li diffiċli li tgħid meta saret l-ewwel darba.

Fir-raħal taghna niftakar li ħafna vari tal-Gimgha l-Kbira kienu marbuta wkoll b'mod indirett ma' xi għaqdiet tal-lokal. Hekk, pereżempju, il-vara l-kbira kienu jerfġuha membri tal-Banda San Filep immexxija minn Salvu l-Għawdx, waqt li dik tad-Duluri kienet f'idejn reffiegħa minn ta' San Ġużepp. Il-vara tal-Veronika kienet f'idejn membri tal-għaqda tat-teatrin tal-lokal, waqt li għall-Marbut kont tara żgħażaġh reffiegħa mill-Azzjoni Kattolika, u l-vara tal-Orazzjoni fl-Ort kienu jiehdu ħsiebha xi membri tas-Socjetà tad-Duttrina tal-Mużew.

Niftakar ukoll li l-Imġħobbi kienu jerfġuh haddiema tax-xatt mir-raħal taghna u dawn, minbarra li jridu jaħsbu għall-fjuri u x-xema' tal-vara, riedu wkoll jaħsbu għall-*Iscouts* li bid-daqq tat-trombi jew *bugles*, (kif konna nsejġhulhom fi tfulitna), kienu jżejnu l-purċissjoni taghna li sena kienet tgħaddi minn hdejn ta' Mamo bis-sehem tal-Banda De Rohan, u sena wara tgħaddi minn wara t-Tribuna bis-sehem tal-Banda San Filep.

Il-purċissjoni tal-Gimgha l-Kbira hija l-akbar tradizzjoni, biex ngħidu hekk, marbuta mal-Gimgha Mqaddsa. Izda nsibu ħafna drawwiet oħra marbuta ma' din



il-gimgha specjali tas-sena, bħalma nsibu d-diversi ħlewriet li jfakkruk f'dawn il-granet sbieħ tas-sena. Wieħed jinnota li dan l-aħħar, dawn it-togħmiet antiki tal-Gimgha Mqaddsa reġġhu daħlu sewwa fil-kċina tad-dulċiera taghna u qegħdin mill-ġdid induqu t-togħma bnina tagħhom. Izda tgħiduli xejn, fl-antik, meta konna għadna tfal żgħar, dawn il-ħlewriet kienu bħal manna fid-deżert li kienet tinzel mis-sema... it-togħma tagħhom kienet, biex ngħidu hekk, iddewweb il-qlub taghna.

Jiena niftakar sewwa, pereżempju, matul ir-Randan kienu jħobbu jaġġmlu ħafna l-imqaret tat-tamal b'dik it-togħma ta' maskta. Illum tarahom is-sena kollha... Izda nistaqsi: huma bħal dawġ tal-antik? U x'tgħiduli għal dak il-kwareżimal bil-lewż imfarrak u bil-għasel fil-wieċ? U l-isfinieg biz-zokkor u dawġ il-ftajjar tar-Randan li kienu jkunu ċatti u moqlija fiż-żejt? U



Pastizzeria & Confectionery

Caterers for all Functions


Robert Mercieca

Proprietor

Triq iċ-Ċawsli, Qormi

Tel: 2744 2887 (Dolceria), 2144 0373 (Shop)

Mob: 9994 3394, 7744 0373



PADRE PIO

SAN GIOVANNI

ROTONDO PIETRELCINA

U POMPEI

MIT-28 TA' ĠUNJU
SAT-2 TA' LULJU 2012

ĊEMPLU LIL MOUSÙ TRAVEL SERVICES

21230301, 21440146 jew 99710266

Mistieden Speċjali: L-Arċisqof Mons. Pawl Cremona



x'tghiduli għal dawk l-isfineg bl-inċova, bil-bakkaljaw jew b'xejn, li kienu jkunu kbar jew miż-żgħar?

U la qegħdin insemmu l-ikel... Tiftakruh is-sawm u l-astinenza fil-ġranet tar-Randan? Tiftakru kemm ommijietna f'dawn il-ġranet kienu jhobbu jagħmlu fil-forn ftajjar tal-ġbejniet friski jew bl-inċova, b'dik l-għaġina tal-hobż li wara li kienu jdidilkuha biż-żejt, kienu jsajruha fil-forn b'nar ħafif? Tiftakru l-qassat qishom roti żgħar tal-inċova jew tal-ġbejniet friski? Tiftakru kemm-il torta tal-ġbejniet, b'dik l-għaġina sfiljurata, kienu jsajru ommijietna fil-ġranet tar-Randan? Jew inkella dak il-bakkaljaw bil-fażola kbira, kemm kien ifewwaħ id-djar tagħna fil-ġranet tal-Ġimgha Mqaddsa? Tiftakru kemm fi żmien ir-Randan konna nieklu sopop bil-ful aħdar jew kemm konna nieklu bigilla magħmula mill-ful mgħolli, jew qaqoċċ iffullat biż-żebbuġ, tonn taż-żejt, inċova u bieba tal-hobż? U dan minhabba li fir-Randan ma konniex nieklu laham.

Anke hobż f'sura ta' ħuta kont tara fi żmien ir-Randan. Illum ma nafx x'naqbad ngħid... kulhadd jaqta' għad-dritt u nibqgħu għaddejjin bħas-soltu. Izda l-karamelli tal-ħarrub, imgeżwrin fil-karti strazzi u l-qagħaq tal-appostli li suppost ikunu miżgħudin bil-gulġien u bil-lewż twil għadek tarahom għand id-dulċiera u fil-pjazez tagħna.

Insemmu wkoll li dari l-bejjiegha tal-ħut kienu jistennew b'herqa kbira r-Randan, għaliex fl-imgħoddi matul ir-Randan kollu, il-ħut kien jinbiegħ ferm aktar minn ġranet oħra ta' matul is-sena. Niftakar li fir-Randan, fit-toroq tagħna l-ħin kollu għaddejjin il-bejjiegha tal-ħut, jimbuttaw xi karettun żgħir mgħobbi b'xi żewġ kavetti mimlija



vopi u sawrell u jgħajtu 'friski u ħajjin' b'għajta li kienet tidwi sewwa fit-toroq antiki u dojoq tagħna.

Dari wkoll id-dulċiera fil-vetrini tagħhom kienu jhobbu jagħmlu l-ħaruf tal-Għid bilqiegħda fuq missall bil-bandiera tal-Irxox. Imbagħad naturalment mal-Għid jitfaċċaw ukoll il-figolli. Jiena niftakar sewwa dik il-figolla f'għamla ta' mara ħoxna bil-bajda fuq żaqqa. Din tal-figolla mimlija bl-intrita hija drawwa oħra li żgur tmur lura għaž-żminijiet meta fir-rebbiegha kienu joffru ftajjar lill-alla mara ta' Żmien il-Ħaġar sabiex l-uċuħ ikunu għammiela u kotrana.

Jiena niftakar ukoll sewwa lil nannietna li mal-Għid kienu jagħmlu qassat biż-żbib jew xi togħmiet oħra ħelwin... għax minn issa 'l quddiem nistgħu nieħdu hlewwa kemm irridu.



F'dawn l-aħħar snin, ir-raħal tagħna Haż-Żebbuġ igawdi wkoll il-purċissjoni bi Kristu Rxox... xi haġa li fi żmien ma kellniex. Izda hawn nixtieq li nsemmi lil sieħbi Gużepi tal-Kurunetta li, niftakar sewwa, mad-daqq tal-qniepen tal-knisja tagħna - jiġifieri mad-daqq tal-Glorja, fil-lejl ta' bejn is-Sibt u l-Hadd - Gużepi l-Kaxxettier (kif kien magħruf magħna) kien ifaqqa' l-Kurunetta minn hdejn Bieb il-Ġdid, biex jgħidilna li 'Kristu Rxox... Kristu Rxoxa bil-Bandiera'. Kien jaħsad lil kulhadd...izda kulhadd kien jiehu pjaċir għax Gużepi kien tassew ifakkarna li Kristu hareġ rebbieħ fuq il-mewt.

U naturalment id-drawwiet marbuta ma' din il-Ġimgha Mqaddsa jintemmu nhar l-Erbgha ta' fuq il-Ġhid f'Marsaxlokk fejn issir il-festa ta' San Girgor li l-purċissjoni tiegħu fl-antik kienet toħroġ bil-Monsinjuri u l-Arċisqof mill-Katidral fl-Imdina, tghaddi minn tarf Haż-Żebbuġ, wara għaž-Żejtun u tibqa' sejra sa Marsaxlokk fejn hawn, ta' tfal li konna, konna nippruvaw niehdu l-ewwel għawma tagħna. Hafna Żebbuġin konna mmorru ma' xi *private* li kien jorganizza l-arċipriet jew xi għaqda reliġjuża tar-raħal tagħna.

Dawn huma drawwiet sbieħ li sawru l-poplu tagħna. Hbieb... kompli ħudu ħsieb u ħarsu sewwa dawn it-tradizzjonijiet. Missirijietna kienu nies għorrief li ħolqu dawn id-drawwiet li issa daħlu sewwa fil-qlub tal-poplu tagħna u ssawwru u ntgħagħnu sewwa u saru parti mit-tradizzjoni reliġjuża u kulturali tagħna. Pajjizna, mingħajr dawn il-kuluri sbieħ kulturali, folkloristiċi u reliġjużi tiegħu, kien ikun pajjiz mingħajr qalb u ruħ! Mingħajr dik il-qawwa li tagħmlu bniedem komplet... bniedem shiħ. Ħudu ħsieb li tkabbru aktar din il-Ġimgha Mqaddsa fir-raħal tagħna, mingħajr ma twarrbu d-drawwiet u l-għeruoq ħawtiela li tawna missirijietna.

• *Dan id-diskors inqara minn Peter Paul Ciantar stess, fl-2011 waqt il-programm tal-fjuż uffiċjali tal-wirjiet tal-Ġimgha Mqaddsa fil-Każin Banda San Filep.*





Htija Tieghi

Joseph Bonnici ●

24-06-2011

Hsieb tal-Poeżija

Il-poeżija qiegħda titkellem fuq forom ta' htija li huma marbuta mal-passjoni.
Hija qiegħda twassal messaġġ li kull bniedem jista' jkun il-htija ta' għemil li jwegġa'
lil dak li b'mewtu salvana.

Htija tieghi li hekk sfajt;
htija tieghi maħqur bqajt;
b'wegġhat tal-biki u kbar;
b'wegġhat tal-ġenn b'dak li sar.

Jien shaqt li tad-dnub hekk sar;
jien shaqt l'int tkun f'ħruq tan-nar;
li jeqred ukoll b'għajja;
li jeqred malajr hajja.

Għemili kien li tak haqq;
għemili kien fetah xaqq,
f'gismek imnezza mid-demmi;
f'gismek li bata tghidx kemmi.

Hadd hliefi li b'martri tak;
hadd hliefi li b'mislub rak;
mgħobbi bil-ħażen tagħna;
mgħobbi bix-xitan, magħna.

Jien kont il-jasar tiegħek;
jien kont, dan insus miegħek;
għax dejjem rajt kif ħqartek;
għax dejjem xlejte f'artek.

Kliemi kien għamlek sultan;
kliemi kien l-uriek setghan;
minn tarbija kollha ferħ;
minn tarbija f'sid bla serħ.

U dan għal gid l-għaddejtli!
u dan għax ferħ ġeddejtli!
b'imħabba daqstant kbira;
b'imħabba li taf dmirha.



Jeff's Pastizzeria

F1, Triq il-Kbira, Żebbuġ ZBG 1309

Mob: 9989 2821

Pastizzi • Pastizzi Tondi • Qassatat • Qassatat Inċova • Pizza Kwadra u Pizza Tonda • Timpana • Ross • Sausage Rolls • Meat, Chicken u Burger Pies Ham & Cheese • Arancini • Quiche Lorraine • Ravjul u Għagina eċċ

Naċċettaw Ordni jiet għall-Parties



Isabelle Bezzina

Tel: +356 2746 6389



T'Emelda Butcher Shop

Triq Gianni Bonnici

Żebbuġ – ŻBG 2490

Vanity Fare

Cosmetics, Perfumes,
Agent for: Hair Accessories

Visit us on Facebook

109, Bishop Caruana Street, Żebbuġ, Malta

Tel: 2146 3813 • Mob: 9927 7295

www.vanityfair.trolleymania.com





Alfred Vella Gera

Anthony Vella Gera

Alfred twieled fit-13 ta' Novembru 1901 fil-Belt Valletta minn Walter Vella u Martha Gera. Fl-1934 izzewweġ lil Evelyn Zarb u kellhom żewġ itfal, Anthony u Walter. F'żoghżitu kien membru fil-'Gioventu Cattolica'. Aktar 'il quddiem kien elett membru tal-'Malta Society of Arts, Manufacture and Commerce' u tal-'Casino Maltese'. Kien ukoll membru fl-Ordni ta' San Lazzru ta' Ġerusalem.

Huwa qabad il-professjoni ta' bankier meta fl-1920 daħal jahdem mal-'Bank of Malta' (li aktar tard kien sar parti min-'National Bank of Malta'). Temm il-karriera tiegħu fl-1966 bħala Manager ta' dan il-bank li issa sar jismu il-'Bank of Valletta'.

Il-Fotografija

F'nofs is-snin ghoxrin tas-seklu li għadda, Alfred beda jagħtiha għall-fotografija, l-aktar ta' gajjiet, xeni ta' toroq u veduti. Minn delizzju l-fotografija saret kważi professjoni u beda jbiegħ il-*postcards* bir-ritratti li jiehu. Kien jirnexxi għax kien jagħżel b'vizjoni artistika x'igib fir-ritratti u s-sengħa li kellu għalkemm dilettant, ma kinetx ftit. Fi żmien l-aħħar gwerri, Alfred kellu l-*press pass* u ha bosta ritratti tal-herba li halla warajh il-bumbardament tal-ghadu. Minn dawn kien għażel sett ta sitta u ghoxrin ritratt li semmieh 'Malta Bbumbardjata'.

Ċinematografija

Alfred kien ċertament wiehed mill-pijunieri f'dan il-kamp. Tgħalliem waħdu, kellu l-laboratorju tiegħu fid-dar, għamel hu stess filmati u bidel parti mid-dar f'ċinema. Saħansitra kien għamel hu stess parti mill-apparat li kien juża. Kien ifforma l-'Vela Amateur Film Company' u kien jagħmel *filmshows* f'daru. Uliedu għadhom jiftakru b'nostalgija l-filmati li kien juri lilhom u lil hbiebhom waqt bosta serati.

L-ewwel film tiegħu kien 'Carnival in Malta 1928' u aktarx kien l-aktar li għamillu suċċess. Ġibed il-folol meta ntweri madwar Malta u Għawdex kollha, u ntweri wkoll lill-komunità Maltija ta' New York. Il-gazzetta Daily Malta Chronicle tad-9 ta' Ġunju 1928 irrapportat li tant kienu jmorru nies jaraw dan il-film li anke d-dahla taċ-ċinema kienet tkun imballata bin-nies. Fl-1929 għamel it-tieni film: 'Eventful Malta 1928/9'. Dan kien fih filmati diversi bħall-wirja agrikola tal-Imnarja fil-Buskett, il-funeral ta' Sir Filippo Sciberras u l-purċissjoni tal-Ġimgħa l-Kbira ta' Haż-Żebbuġ. Anke dan id-dokumentarju għamel suċċess kbir.





THE RIGHT SHOP CONFECTIONERY

*For all your convenience
and daily needs*

Supplied by 'La Barbon'

Open daily
including Sundays
& Public Holidays
6:00am – 8:00pm

Mdina Road, Żebbuġ
T: 21466612
M: 99442272



Vany's
by amy's collection

Clothes for all ages - Underwear - Baby Needs
Accessories - Jewellery - Home Linen - and more...

2, Paris Street, Żebbuġ

Tel: 21467997

Email: amyscollection@gmail.com



Fl-1944 Alfred ġibed iċ-ċerimonja tad-dhul trijunfanti fl-Imdina minn Monsinjur Sir Michael Gonzi meta nhatar l-ewwel Arcisqof ta' Malta. Is-sena ta' wara hareġ id-dokumentarju 'Malta Celebrates Victory' li juri ċ-ċelebrazzjonijiet li saru meta ntemm l-ġlieb bejn l-Allejati u l-Italja fl-1943. Fl-1947 għamel id-dokumentarju 'In Fulfilment of a Vow' biex jikkommemora il-Pellegrinaġġ Marjan tal-1944 meta l-istatwa tal-Kuncizzjoni ttiehdet minn Birkirkara lura lejn Bormla u b'hekk ġie ċcelebrat ukoll it-tmien tal-gwerra għal Malta waqt li sar ringrazzjament li l-knisja parrokkjali ta' Bormla baqgħet qawija u shiħa tul il-bumbardamenti.

Imbagħad fl-1960 hareġ għall-ewwel darba film bis-*sound*. Kien jismu 'Heritage of Paul' u kien ifakkar id-dsatax-il ċentinarju min-nawfragju ta' San Pawl fuq Malta. Kien intwera fl-Istitut Kottoliku taħt il-patronaġġ tal-Arcisqof Gonzi u l-Prim Ministru Dr Giorgio Borg Olivier.

Fl-1967 Alfred ħadem il-film dokumentarju 'Eventful Malta 1964/6' li fih ġab grajjiet li kienu sehħew f'dawk is-snin fosthom il-festi tal-Indipendenza, iż-żjara statali tal-Gran Mastru tal-Ordni ta' San Ġwann. Fl-1972 reġa' hareġ għall-wiri l-film 'Carnival in Malta 1928' din id-darba b'kummentarju bl-Ingliš minn Dr Wilfred Sultana li kien president tal-'Malta Amateur Cine Circle'.

Alfred miet fl-11 t'Ottubru 1989. Fl-2011 l-Imħallef Giovanni Bonello ddedika lil Alfred l-aħħar edizzjoni fis-sensiela 'Nostalgias of Malta' li ġġib l-isem 'Images of Alfred Vella Gera from 1920 to 1964'. Dan il-ktieb kien ippublikat mill-'Fondazzjoni Patrimonju Malti'.

Paul Woodworks

Prop. PAUL SCHEMBRI

Garage No. 2 Plot 17,
N/S Off Mdina Road,
Żebbuġ, Malta

Tel: 2146 6615

THE ROSE SHOP

*24 Hours Delivery
Service 7 days a week*

New Street, Qormi

Tel: 2148 3341

Ray: 9945 8532

Mike: 9946 6696





12, Misraħ San Filep - Haż-Żebbuġ... Wirja b'seba' taqsimiet:

1. Ċenaklu (f'kantina antika)
2. Kruċifissjoni fuq il-Golgota
3. Id-Difna

Dawn it-tliet taqsimiet fihom 30 statwa *lifesize* maħdumin minn Alfred Camilleri Cauchi

4. Sett ta' Vari żgħar (maħdumin minn Antoine Magri)
5. Via Crucis - Sett ta' nkwatri alto-riljev (xogħol Antonio Mifsud, f'xelter taht l-art)
6. Il-Qawmien mill-Mewt (Filmat)
7. Il-Purċissjoni tal-Ġimġha l-Kbira ta' Haż-Żebbuġ fl-1928 (Filmat qasir)

Hinijiet tal-ftuħ

- Mid-29 ta' Marzu sal-4 t'April 2012
10:00am – 12:00 u 6:00pm – 9:00pm
- Ħamis ix-Xirka:
10:00am – 12:00 u 6:00pm – 11:00pm
- Il-Ġimġha l-Kbira:
10:00am – 1:00pm u 4:00pm – 10:00pm

Organizzaturi:

Għaqda Każin Banda San Filep AD1851





Programm


fl-okkażjoni tal-Ftuħ tal-Wirjiet

- **Merħba mill-Kumitat Organizzattiv tal-Wirjiet** Agnes Pirota
- **Daqq mill-Banda taż-Żgħażaġh tal-Banda San Filep**
taħt id-direzzjoni ta' Mro Michael Ciantar – għalliem sezzjoni ram
The Gentle Mist of Spring – James Swearingen
Adagio – Tomaso Albinoni
(Solo: Christian Gauci fuq is-Saxophone Alto Solo)
Impressions – Sandy Feldstein & Larry Clark
- **Leggenda: In-Nannakola u l-Pitirross** Ylenia Tabone
- **Kanzunetta: Nella Fantasia** Albertine Abela
Kanzunetta ta' Ennio Morricone, it-tema mill-film: The Mission
- **Taħdita: Il-Ġimġha l-Kbira fi Sqallija** Brian Bonnici
- **Daqq mill-Banda taż-Żgħażaġh**
Once Upon a Time in the West Ennio Morricone
(Sopran - Alexia Felice)
Żewġ kanzunetti Tradizzjonali Russi arr. Ralph Gingery
- **Il-Filmat tal-Purċissjoni tal-1928**
- **Diskorsi tal-okkażjoni:**
Mons. Ġwann Azzopardi
- Kuratur tal-Mużew Wignacourt
Dr Philip Sciortino
- President tal-Għaqda Każin Banda San Filep AD 1851

Inawgurazzjoni u tberik tal-wirjiet tal-Ġimġha Mqaddsa
minn Mons. Kan. Ġwann Azzopardi

Comperés: Tanya Borg u Albertine Abela

Direzzjoni u Produzzjoni: Philip Balzan, Josef Cachia,
Christmark Chircop u John Scerri





Attwalità ta' xi Persunaġġi Bibliċi fil-Purċissjoni tal-Ġimġha l-Kbira

Joseph Flask ●

Fil-Purċissjonijiet tal-Ġimġha l-Kbira iktar ma jgħaddi ż-żmien qed jiżdiedu il-figuranti/persunaġġi bibliċi. Se nsemmi biss lil Abram, lil Sara u lil Rebekka, għaliex fl-opinjoni tiegħi, għalkemm għixu żewġ millenji ilu, ċertu aġir tagħhom jista' għandu xebh fil-ħajja tagħna llum.

Abram

Dak li nafu fuq Abram jinstab fil-Ktieb tal-Ġenesi (11,27; 12-25), rakkont sintetiku, iżda, li jqarreb sew ir-realtajiet ta' dawk iż-żminijiet. Skont kif hemm fil-Ġenesi, Abram iben Terah, twieled f'Ur tal-Kaldin, madwar 1800 sena qabel il-miġja ta' Kristu fid-dinja u għex għal 175 sena. Alla nnifsu, għażel u sejjah lil Abram u qatgħu mill-paganeżmu ta' artu; kien Alla li mexxih minn Haran lejn Kangħan l-art il-ġdida fejn għamel minnu "gens kbir u kabbarlu ismu" - il-poplu Lhudi, li minnu kellu jitwieled il-Feddej. Għalhekk, Abram, l-ewwel Patrijarka Bibbliku, huwa Missier il-Lhud u Missier l-Insara kollha u permezz ta' ibnu Ismaġhel huwa wkoll Missier il-gens Għarbi.

Apparti r-rakkont tal-Ġenesi, tagħrif ieħor, jista' jinkiseb minn dak li inkiteb mir-Rabbini Lhud fit-*Torah*, fejn insibu hemm stejjer ħelwin u interessanti, rakkontati b'lingwaġġ popolari, kważi puwerili. Minn dawn se nislet battibekk kemxejn shun bejn Abram u missieru. Bħal bqija f'Harar, missier Abram, Terah, kien pagan u jadura l-allat foloz. Kien jagħmel statwetti tagħhom u kien iqabbad lil Abram imur ibighhom. Darba minnhom kellu incident u xi statwetti waqgħu fl-art u nkisru. Minkejja dan sab min jixtrihomlu xorta waħda. Abram li, kien ilu li wieġeb għas-sejha ta' Alla veru, ikkonvinċa ruħu li dawk l-istatwetti kienu bla valur. Lura d-dar ta l-flus lill-missieru li kuntent qallu: "Iberkuk l-allat tiegħi għax permezz tiegħek xogħol idejja sewa xi haġa". Abram kien pront wieġeb u qallu: "Missier, lilek iridu jbieku u mhux lili, għaliex inti għamilthom u għalhekk inti l'alla tagħhom". Terah, irrabja ħafna, bit-twegiba ta' Abram, li kompli jfissirlu kif l-allat li fihom kien jemmen, anki dawk tal-ifjen deheb, ma jiswew xejn, u għax magħmulin mill-bniedem xi darba jew oħra kienu se jispiċċaw fix-



xejn. Abram, zied jghidlu li “Dak Alla li halaq kollox, li sebbah is-sema, li xeghel ix-xemx, li dawwal il-qamar u l-kwiekeb, li feraq l-ilma mill-art, u halaq lilek ukoll Hu biss huwa l-veru Alla. Lili persunalment fetahli moħhi u helisni miċ-ċpar u mill-kaos ta’ madwari”.

Din l-aħħar sentenza ta’ Abram, tfigher il-bidu tal-kuxjenza umana. Abram jixbah lil dawk li f’ħajjithom jaslu f’moment li jiddeċiedu li jiċhdu it-taħwid (=kaos) li kienu qed jgħixu fih, li jinfatmu totalment minn dak it-twemmin fieragħ li minnu kienu maħkuma wara li aċċettawh b’għajnejhom magħluqa. Dik id-dinja li spiss tagħmina. Dejjem lesti naċċettaw dak kollu li toffrila indipendentement hux tajjeb jew le: għaliex kollox jidhrilna li huwa stabbilit minn qabel u għalhekk se jintlaqa’ minn kulhadd. It-tama hi li bħal Abram, il-bniedem xi darba jew oħra jiġi f’sensieh u jaqta’ linja. Abram tefa’ wara spallejh id-dinja pagana u beda l-mixja fid-dawl tat-Tradizzjoni vera, ħajja u dejjema.

Sara

Anki dwar Sara, ftit li xejn insibu fil-Ġenesi, għajr li kienet mart il-Patrijarka Abram, li għalkemm ma setgħetx tiled lejn tmien ħajjitha weldet lil Izakk. F’dan l-istess Ktieb (Gen 12: 10-20) hemm episodju ċkejken konness mal-mawra fl-Eġittu ta’ Abram li, minnu joħorgu fid-deher il-kwalitajiet sbieħ ta’ Sara: sens għoli ta’ mħabba u rispett lejn ir-raġel tagħha kif ukoll imġiba morali eżemplari.

Skont it-*Torah*, u xi kitbiet apokrifi, Sara, kienet mara sabiħa, għaqlija, mara ta’ prinċipji sodi, u qatt ma tilfet ġmielha u l-innoċenza tagħha. Waqt il-vjaġġ lejn l-Eġittu, waqfet ftit minuti qrib nixxieġha tal-ilma li bħal mera xehed is-sbuħija ta’ Sara “L-ilwien tas-sbuħija ta’ Sara dlont infirxu mal-Eġittu kollu”. Abram, ħares lejn martu u tpaxxa biha, iżda, is-sbuħija u l-fattizzi perfetti tagħha ħasbuh mhux ftit. Intebah li s-sbuħija ta’ Sara setgħet tqajjem il-konkupixxenza tal-kbarat Eġizzjani u forsi wkoll tal-Fargħun li seta’ jara kif jagħmel biex jagħmilha tiegħu. Inhallu hawn l-istess u nisiltu mill-Ktieb tal-Ġenesi.



protection
for all your needs...



Untours Insurance

| Old Bakery Street, Valletta VLT 1450, Malta |

| Tel: 2122 3441 | Fax: 2124 3796 |

| email: insurance@untours.com.mt |





“Malli kien qorob biex jidhol fl-Egittu, (Abram) qal lil Sara, martu: Ara, jiena naf li int mara sabiha fil-ghajn; u issa meta jarawk l-Egizzjani jghidu: ‘Martu din!’ u joqtlu lili u jhallu lilek hajja. Ghid, mela, li inti ohti, biex jien ikolli r-rizq bik, u hajti tibqa’ shiha minhabba fik.”... “l-Egizzjani li l-mara kienet sabiha hafna, rawha wkoll il-fizzjali tal-Farghun u fahhruha quddiemu”... (Gen 12: 10-15). Fic-cirkustanzi Sara wriet li kienet mara tassew u bhalma jghidu l-Ingliزي, harget *with flying colours*, u xejnet ix-xewqat u l-kilba tal-Farghun, anki jekk b’intervent divin.

Sara kienet ukoll mara sottomessa, ghexet sal-ahhar nifs ta’ hajjitha għall-oħrajn, li bi kliem ieħor tfisser “soġġettività etika” moħħha fil-ġid tal-ieħor iktar milli fl-interessi tagħha. Illum insejjuha sempliċement “mara twajba”. Illum spiss inhalltu it-tjubija mal-istupidità. Jidher li Sara kellha intelligenza mhux komuni. Filwaqt li Abram kien jgħallem lill-irġiel hija kienet tgħallem lin-nisa; id-don tal-profezija kien iktar qawwi fiha milli f’Abram: kienet magħrufa bħala “Iska” – dik li tara bil-quddiem. Mhux ta’ b’xejn jingħad li, Sara, kienet bassret l-istorja shiha ta’ Izrael u għalhekk kienet talbet bil-ħrara kollha lil Alla biex iħares u jassisti lill-poplu “tiegħu” fl-ghawg u fil-mument diffiċli. Nagħlaq b’mistqsija: tghid, Alla, sema’ it-talb ta’ Sara?

Rebekka

Inti li għoġbok taqra din il-kitba, taħseb bħali li, it-talba ta’ Sara, tista’ tkun applikata anki għall-bnedmin in ġenerali, għad-dinja li qed ngħixu fiha: dinja fejn hafna għandom qalbhom maqtugħa, mitluqin, moħħom f’dak li hu fieragħ, jibnu fuq ix-xejn u l-aġar: warrbu lil Alla minn hajjithom! Mhux aħjar nerfġu wiċċna ’l fuq u b’umiltà (għadha teżisti din il-kelma?) nitolbu ħniena, noħolqu viżjoni ta’ hajja u dinja ġdida li tassigurana ġejjieni iktar sabiħ, kwiet, seren ibbażat fuq ir-rispett bejn l-aħwa u s-sliem? Biex isehħ dan, izda jrid ikollna, ideat ċari u prinċipji sodi li, forsi, mhux dejjem jistgħu ikunu popolari, anki fl-ambjent familjari. Rebekka, mart Izakk, kien fid-dawl ta’ din ir-realtà li aġixxiet u ħadet deċiżjoni kruċjali għall-ġid tal-Poplu Lhudi kollu u biex tkompli l-“mixja” għal dinja nisranija mibdija minn Abram.

Mill-Ktieb tal-Ġenesi, nafu li, Rebekka kienet bint Betwel bin Milka u Naħor, hu





Abram. Skont it-tradizzjoni u d-drawwiet ta' dak iż-żmien, meta Abram kien għoddu wasal biex imut, xtaq l-ewwel jara lil ibnu Iżakk miżżewweg lil mara minn art twelidu u “mhux mill-bniet tal-Kanagħnin”. Rebekka, ma setax ikollha tfal u l-istess bħal kunjata tagħha Sara, weldet wara li Iżakk talab lil Alla b'hegga kbira. Hija kellha tewmin li d-differenza karatterjali tagħhom kompliet tidher iktar ma bdew jikbru. Jirriżulta żgur li Iżakk kellu ċerta preferenza għal Ghesaw - bidwi u kaċċatur tas-sengħa - għax kien il-kbir fost it-tewmin u għalhekk kellu d-dritt tal-“primogenitura” u tal-“barka”, filwaqt li Rebekka kienet iktar miġbuda lejn Ġakobb - raġel ħassieb u riflessiv, kwiet u kalm, li kien jgħix fl-għerejjex - dejjem lest jifhem lill-oħrajn.

F'dan il-kuntest, fil-Ġenesi, hemm żewġ episodji li ddeterminaw il-gejjieni tal-poplu Lhudi u t-tishih tal-pjan inniedi minn Alla, li ċertament jiġġustifikaw il-preferenza li kellha Rebekka għal Ġakobb. Qed nirreferi għal meta Ghesaw biegh id-dritt tal-primogenitura tiegħu lil huġ Ġakobb, għall-platt għazz (Ġen 25: 29-34) u għall-barka miksuba, b'qerq, minn Ġakobb mingħand missieru Iżakk (Ġen 27: 1-29). Rebekka kienet preżenti fiż-żewġ okkażjonijiet. Ċertament baqgħet impressjonata bi kliem Ghesaw fuq il-primogenitura: “Arani, jien se mmut. X'nagħmel biha l-primogenitura?” (Ġen 25: 32) u għaliha dan kien ifisser li Ghesaw ma kellux il-valuri u l-potenzjalità li jsir il-Patrijarka tal-Poplu Magħżul minn Alla, u għalhekk, approfittat mill-fatt li Iżakk kien għama u ddecidiet li tgħin lil binha Ġakobb jikseb il-barka ta' missieru.

Forsi, aġir Rebekka ma kienx eżemplari, imma hija, għalkemm kienet thobb liż-żewġ uliedha, għarfet tiddistingwi bejn dak li kien jista' jgħodd għal kulhadd u l-kwalitajiet tal-“magħżul” illum insejħulu “il-gid komuni, il-gid tal-umanità”. Kienet kapaci, kellha l-kuraġġ, li tagħzel, anki lil hemm mit-tradizzjoni, mid-drawwiet, anki jekk stabbiliti, li fihom kien jemmen Iżakk.



Kemm xebh bejn Ghesaw u Ġakobb u t-tfal tal-lum, anzi Ghesaw u Ġakobb illum huma persuna waħda, wieħed identifikat fl-iehor. Iż-żewġ protagonisti bibbliċi jgħixu f'uliedna. Anki llum, bosta missirijiet humakompletament għomja, u torox, ma jafux



jagħrfu l-ħsieb tal-ommijiet li iktar mill-irġiel huma inklinati għat-tbassir. Rebekka, b'makakkerija jew b'qerq, sabet tarf tas-sitwazzjoni u ħadet "l-aħjar deċiżjoni" (sic!).

Forsi mhux illum ukoll il-maġġoranza tal-missirijiet u tal-ommijiet jagħmlu minn kollox biex iwittu l-aħjar triq għal uliedhom? Izda, ħafna drabi, "oħrajn", mhux biss il-ħbieb imma wkoll familjari jinfluwenzaw mod ieħor lill-uliedna bl-ixxi, bin-nofs veritajiet, b'ideat "godda" li wara ftit dik il-bozza li tkun inxteghlet f'moħħ l-adolexxenti, iż-żgħażaġh tagħna tintefa' u... jaqa' d-dlam.

L-ambjent ta' madwarna, is-sistema edukattiva, is-soċjetà ma jgħinix wisq f'dinja immirata l-aktar lejn il-qliegħ... meta l-ekonomija dinjija, u fil-preżent għaddejjin minn din l-esperjenza, hija loġħba tal-ażżard; it-teknoloġija mhux dejjem użata għall-ħwejjeġ essenzjali; kollox mibni fuq ix-xejn bil-konsegwenza li wara żgur hemm il-baħ! Id-differenza karatterjali ta' Ghesaw u Ġakobb hija riflessa f'uliedna.

Kemm tfal, għaliex jixbħu lil Ġakobb, bħalu, huma vittmi tal-*bullying*, "tal-persunalità arroganti ta' Ghesaw" li donnu ħadd ma jista' għalih, jaf li se jirbaħ! Dan kollu jfisser li jrid ikun hemm komunikazzjoni sħiħa u kontinwa bejn il-missier u l-omm, rabta sħiħa bejn il-ġenituri u l-ulied, li ma jistgħux jithallew kompletament għal rihthom: f'isem dik l-imħabba li laħqet il-milja tagħha dak in-nhar tat-tniissil tal-ulied.

Buona Scarpa

Expandable luggages in four different sizes
Many Colors to choose from
Black, Red, Blue, Pink, Purple... many more!

Shoes & Bags

Vjal il-Helsien
Zebbug
Tel: 2146 5790

Żebbuġ Video Rental

Vjal il-Helsien Żebbuġ

Tel: 2146 8835

No. 1 for new releases DVDs

We also have: telephones bombox, stereos, stereo systems, cd players, dvd players, hifi accessories and also coloured photocopy service.

FREDDIE'S

Għand Freddie ssibu żraben eleganti tan-nisa, żraben għal tibdila, ta' l-irġiel u tat-tfal, casuvals, sport shoes, minn ditti renomati, basktijiet ta' l-iskola, handbags u kartieri.

Sciortino Street, Żebbuġ Tel: 2146 5915


FOOTWEAR

CENTRE POINT STATIONERY

Your perfect gifts for Easter, Mother's Day, Holy Communion Souvenirs and other special occasions.

We wish you a Happy Easter!

Vjal il-Helsien, Żebbuġ
Tel: 2146 1500





Munita ta' Ġuda

Lorenzo Zahra



Ftit huma dawk li jafu li meta l-Ordni ta' San Ġwann waslet Malta fl-1530 ġabet magħha rikkezzi kbar ta' relikwi. Fost dawn kien hemm relikwi tal-Passjoni tas-Sinjur tagħna Ġesù Kristu li bil-passjoni ħarxa li ġarrab, fdiena.

Meta waslu l-kavallieri għamlu tagħhom il-Knisja ta' San Lawrenz tal-Birgu. Kull nhar Hamis ix-Xirka kienu jesponu fuq l-artal ta' dik il-knisja waħda mill-muniti li bihom Ġuda ttradixxa lil Ġesù biex ġie f'idejn il-marmalja tal-Lhud. Din kienet waħda minn fost relikwi oħra li kellha l-Ordni tal-Kavallieri ta' San Ġwann li twieldet bil-ghan li thares l-Art Imqaddsa. Kien il-Prijur tal-Ordni li jmessxi l-funzjonijiet u dan kellu privileġġi daqs l-isqfijiet billi ċ-ċerimonji tiegħu kienu pontifikali.

Dakinhar fil-Birgu kienu jitqassmu kopji tax-xama ta' din il-munita lill-kavallieri. Jingħad madanakollu li fis-sena 1558, il-munita kienet interqet. Dan jgħidu l-kittieb storiku l-Kavallier Bosio fil-kitba tiegħu dwar l-istorja tal-Ordni tal-Kavallieri ta' San Ġwann (f'paġni 395-8). Dan jgħid ukoll li l-munita nstabet jumejn wara u l-halliel ħa dak li ħaqqu. L-ordni baqa' jisserva bil-knisja ta' San Lawrenz sa ma nbriet il-Knisja tal-Vitorja u wara dik ta' San Ġwann fil-belt il-ġdida jġigifieri sas-sena 1572.

Il-Kavallieri bħala gwardjani tal-qabar ta' Kristu kienu daħhlu l-użanza li s-sepulkru li jfakkur fil-qabar ta' Kristu kien jiġi armat bi fjuri u dwal mill-aqwa u setgħet kienet din ir-raġuni li fostna daħlet id-drawwa li s-sepulkru jkun hekk armat tant sabiħ.



Fil-Knisja Konventwali – illum il-Kon-Katidral ta' San Ġwann hemm ukoll relikwa ta' xewka ta' Kristu li tinsab fl-ostensorju tal-fidda magħruf bħala t-Tolo. Hemm ukoll il-Kurċifiss tal-metall li jkun fuq l-artal ta' San Karlu li hu miżmum bħala li sar mill-metall tat-tilar li bih Kristu ħasel riġlejn l-appostli kif ukoll relikwarju l-Ordni tal-Kavallieri ta' San Ġwann tad-deheb li fih relikwa tas-Salib ta' Kristu u li kien jinżamm fit-tabernaklu tal-artal ta' San Ġorġ fl-istess knisja ta' San Ġwann.



Express

Aluminium Limited

Importers and manufacturers of all type of aluminium works, specialising in circular works with more than 13 years experience in craftsmanship and finish.

Our range of products include:

Showroom Façades, Vertical Blinds, Maltese Style Balcony, Rolling & Sliding Nets,
Light Weight Aluminium Chairs and Folding Tables, Roller Shutters,
Work In Double-Glazing Finish & Spiral Staircases

Give us a ring or call personally for advice and free estimates at our showroom where we are always available to help you make the right decision.

"Express Building", Mdina Road, Żebbuġ ZBG 06, Malta
Tel: 2146 1078 / 2146 5110 • Fax: 2146 5798

VIDEOLINK

ŻEBBUĠ

DVD/ VIDEO PRODUCTIONS - Mobile No.: **7972 8969**

- DVD tal-Purċissjoni tal-Gimgha l-Kbira f'Haz-Zebbuġ 2010
- DVD tal-Pagcant "l-Allat li Waqghu" 2010 miz-Zebbuġ Pagcant Group
- DVD ta' l-inawgurazzjoni tar-restawrar tal-Faċċata tal-Knisja ta' Haz-Zebbuġ li saret nhar is-7 ta' Mejju 2010
- DVD tal-Praċetti subien u bniet 2010
- DVD tal-Praċetti u tal-Grizma tal-Isqof tas-snin ta' qabel.

Servizzi:

DVD għall kull okkazzjoni bħal tiġijiet, anniversarji, etc.

Noffru paziri u konsultazzjonijiet professjonali bla hlas.

Ċemplet fuq Mobile No.: **7972 8969**





F'dawn il-Jiem... Riflessjonijiet ghal żmien il-Ġimgha Mqaddsa

in-Nutar Dr. Philip Ellul

LL.B., Dip. Not. Pub., LL.D.

F'dawn il-jiem, l-umanità kollha tistenbaħ minn raqda profonda u tieqaf quddiem ix-xbihat ta' dawk kollha li ħanqu l-Ġholja tal-Golgota, b'għajnejhom mgħarrqa fid-dmugħ, iħarsu lejn Ġesù mislub ma' salib tal-injam, filwaqt li x-xemx tgħib u twaqqa' dalma kbira ma' kullimkien.

* * *

F'dawn il-jiem, l-insara minn madwar id-dinja kollha jmorru Ġerusalemm, u hawn jieqfu biex iħabbtu fuq sidirhom, filwaqt li jħarsu lejn ix-xbieha ta' Bin il-Bniedem iġorr kuruna tax-xewk fuq rasu, b'idejh miftuħin berah quddiem vojt li jaħkem kollox.

* * *

F'dawn il-jiem, is-siparju tal-lejl ma jinżilx fuq in-Natura qabel ma dawk kollha li jemmnu jingabru flimkien fid-dlam tal-mistħija u jinsatru fil-friex tal-injoranza u l-indifferenza.

* * *

F'dawn il-jiem, il-filosfi jixirfu mill-għerien mudlama, l-eremiti miċ-ċellel keshin, u l-poeti mill-widien imsaħħra, u lkoll jitilgħu u jieqfu fuq l-Ġholja fis-skiet, biex għal darb'oħra jisimgħu lil raġel żagħżuġ ilissen quddiem min ikkundannah għall-mewt: "Missier, aħfrilhom għax ma jafux x'inhuma jagħmlu."

* * *

F'dawn il-jiem, it-tfal u ż-żgħażaġħ, ilkoll imbezzgħin minn futur li ma jafux x'għandu mhejji għalihom, jieqfu, iħarsu lura, u jilmħu lil Marija ta' Magdala tixxotta bi dmugħha l-qtar tad-demmi minn fuq riġlejn Bin il-Bniedem, minxur fuq salib bejn art u sema.

* * *

F'dawn il-jiem, l-umanità kollha tqum mar-rebbiegħa u tinfaqa' tibki quddiem it-tbatija





u l-uġiġħ tas-Sultan tal-Lhud. Imbagħad tagħlaq għajnejha u mill-ġdid tinħakem min-nghas tal-aljenazzjoni. Iżda r-rebbiegħa tibqa' tishar sakemm issir saġf imdewwed b'riħa ta' fwieħa mill-aktar qawwija.

* * *

L-umanità taġixxi bħal tifla ċkejna li tieqaf tħares iċċassata lejn għasfur li jinstabat mal-art bi ġwinħajh maqtuġħha, iżda li mbagħad titwerwer quddiem tempesta qawwija li fi triqitha tqacċat u tkisser dak kollu li ssib quddiemha.

* * *

L-umanità tħares lejn Ġesù, imwieled bħall-ifqar fost il-fqar, li għex ħajtu bħal wiehed miżerabbli, umiljat bħal wiehed dgħajef, ikkundannat għall-mewt fuq salib bħal kriminal, filwaqt li tibkih u tfakkru bħala bniedem li ħtieġlu jgarrab dan kollu biex ikun meqjum għax hu l-Iben t'Alla. Madankollu, Ġesù ma ħallix lilu nnifsu jinħakem mill-biza', u ħajtu ma temmhiex jokrob bl-uġiġħ, iżda miet bħala bniedem li l-kobor tiegħu jisboq lil dak ta' kull bniedem ieħor li għex u li għad irid jgħix.

* * *

Ġesù mhuwiex bħal dak l-għasfur li nstabat mal-art bi ġwinħajh maqtuġħha, iżda huwa bħal dik it-tempesta qawwija li tqacċat u tkisser dak kollu li ssib quddiemha. Ġesù ma ġiex fid-dinja biex jagħmel lit-tbatija s-simbolu tal-ħajja, iżda ġie biex jagħmel lill-ħajja s-simbolu tal-verità u tal-ħelsien minn kull jasar. Ġesù ma beżax minn dawk kollha li kienu jippersegwitawh, u daqstant ieħor ma weriex biza' quddiem l-għedewwa tiegħu, u qatt ma ħadha kontra min ried u rnexxielu jikkundannah għall-mewt. Iżda, għall-kuntrarju, Ġesù għex ħajja pubblika mill-aktar nobbli, u wera kuraġġ liema bħalu quddiem id-dlamijiet li kien hemm madwaru. Kien jisma' b'widnejh stess lil dawk kollha li kienu jixluh u jgħidu kontra tiegħu, u dan ġiegħlu jaqa' fis-silenzju. Iltaqa' wiċċ imb'wiċċ mal-ipokrezija tal-bnedmin u għaraf jegħlibha b'setgħa tal-għaġeb.

* * *



Ġesù Kristu ġie fostna biex ixxerred ma' kull rokna tad-dinja ruħ ġdida, b'saħħitha, u li għandha l-qawwa li tqacċat is-saqajn ta' kull tron, iġġarraf kull palazz maestuż, u teqred għalkollox kull idolu falz li joħloq moħħ il-bniedem. Hu ma ġiex fostna biex jgħallem lid-dixxipli tiegħu kif għandhom jibnu knejjes ta'



kobor bla qies biswit il-giren mudlama u għerja ta' min huwa fqir, iżda biex jibni fil-qalb ta' kull bniedem tempju qaddis fejn hu jkun jista' jgħammar għal dejjem.

* * *

F'dawn il-jiem, Ġesù Kristu jħares minn fuq l-Għolja tal-Golgota u jara s-sekli għaddejjin wiehed wara l-iehor, jisma' t-tnehid u l-krib bla waqfien tal-ġnus tad-dinja, u jifhem il-ħolm ta' kull bniedem. Hu li, imsallab mas-salib tal-umiljazzjoni, tal-abbandun, u tal-ebusija tal-qalb ta' kull bniedem, jixhed maesta' divina ta' kobor bla tarf, li jixirqilha qima bil-wisq ikbar minn dik li tixraq lil elf re f'elf saltna. Hu li jissielet f'kull ħin kontra l-Mewt b'qawwa u b'kuragg akbar minn ta' elf suldat f'elf armata waqt elf battalja. Hu li fit-tbatija kollha tiegħu huwa aktar ferħan mir-rebbiegħa qalb il-fjuri tagħha. Hu li fl-uġiġh kollu tiegħu huwa aktar seren mill-aṅgli kollha tas-sema. Hu li quddiem l-għedewwa tiegħu huwa aktar ħieles mid-dawl tax-xemx. Il-kuruna tax-xewk fuq rasu hija wisq iktar meraviljuża minn dijadema. L-imsiemer imdeffsa fil-pali ta' jdejh huma wisq iktar imponenti mix-xettru ta' Giove. Il-qtar tad-demem fuq riglejh illellex wisq iżjed mill-kullani kollha ta' Astarte.

* * *

F'dawn il-jiem, għalhekk, bi ħrara ikbar minn dik ta' jiem oħra, nitolbu lil Ġesù biex ikollu ħniena minna lkoll, dgħajfa u midinbin, u nduru lejha niedma u soġġbiena, filwaqt li nitolbuh jehlisna mill-jasar tad-dnub. Hu, li qered lill-Mewt u ta l-ħajja mill-ġdid lil min kien diġà midfun fil-qabar, iħenn għalina u jfawwarna bi qdusitu.

Żebbuġ Stationers & Newsagents

*For all kinds of stationery, magazines,
books, a large selection of greeting cards, toys,
gifts, watches, lamination, photocopying service,
digital printing, developing and printing of films
and more*

Sciortino Street, Żebbuġ • Tel: 21466076, 21462545



It-Triq Tas-Salib u Tal-Qawmien

Kitba Originali tal-Via Crucis

tal-Kardinal Joseph Ratzinger,

Illum il-Papa Benedittu 16

maqluba għall-Malti minn Philip E. Said ●

2009

It-Tmien Stazzjon:

Ġesù jiltaqa' man-Nisa ta' Ġerusalem huma u jibkuh

Kotra kbira ta' nies kienet miexja warajh, u fosthom kien hemm xi nisa li bdew iħabbtu fuq sidirhom u jibkuh. Imma Ġesù dar lejhom u qalilhom: "Nisa ta' Ġerusalem, mhux lili ibku, iżda ibku lilkom infuskom u lil uliedkom. Ghax, araw, għad jiġi żmien meta jgħidu: "Hienja dik li m'għandhiex tfal, hieni l-ġuf li qatt ma wiled u s-sider li qatt ma redda'!"

Imbagħad jibdwu jgħidu lill-muntanji, "Aqgħu fuqna!" U lill-ġholjiet, "Ordmana!" Ghax jekk dan kollu qegħdin jagħmluh liz-zokk meta għadu aħdar, mela x'se jsir minnu meta jixxief?"

Mill-Vanġelu skont San Luqa (23, 27-31)



Riflessjoni

Thassruk in-nisa twajba fi triqtek ta' tbatija,
U Inti, iva, irrikonoxxejt dik tagħhom il-mogħdrija.
Izda donnok ċanfira ħelwa ridt tgħaddilna
Għax ma xtaqtx li nuru Miegħek tjubija biss ta' sentimentalizmu:
Emozzjoni li ma twassalx għal twemmin sod u konverżjoni.
Ma jiswa xejn li nilmentaw minn ta' din id-dinja l-gwajjijiet
Jekk imbagħad inhallu lil hajjitna tgħaddi bla indiema kif tgħaddiet!
Mhux hasra sentimentali urejt li minna trid
Imma li nifhmu sew tal-ħtijiet tagħna r-realtà
U nindmu minnhom, naħsbu fuq hajjitna bis-serjetà.
Jista' jkun li, minkejja l-espressjonijiet ta' rabja
Għall-gwerer ta' madwarna u tal-innoċenti il-moħqrija,



Xorta nibqgħu ma napprezzawx biżżejjed il-misteru tat-tbatija.
Jista' jkun li nibqgħu nithassru t-tbatija, bħalma tħassritek il-kongregazzjoni
U, aljenati, ninsew li għall-ġustizzja mhux inħarsu biss irridu iżda azzjoni.
Fakkarna f'dak li Int, Mulej: Int Imħabba u Ġustizzja,
Int jimpurtak mhux mill-ħażen tagħna, iżda minna
U trid li Miegħek naħdmu sabiex tkun tista' ssalvana.
Quddiem it-tbatijiet tat-triq imħarbta li mgħobbi bis-salib imxejt
Ma nistgħux innaqqsu ta' dñubietna l-gravità.
Man-nisa rridu nibku biex nuru l-bidla għas-sewwa u lejx il-fedeltà.
Lilna wkoll, man-nisa ta' Ġerusalemm
Qiegħed tghidilna: "Mhux wirjiet ta' emozzjoni,
Izda bidu ġdid irrid, u konverżjoni!"

Talba

Mulej, man-nisa mbikkija ta' Ġerusalemm,
Int tkellimt fuq l-indiema għall-konverżjoni;
tkellimt fuq il-jum il-kbir tal-aħħar haqq meta
lkoll nidhru quddiemek, l-Imħallef l-aktar
gust tad-dinja u tal-istorja. Int issejhlina biex
inħallu warajna l-banalità tal-ħażen, biex
innaddfu l-kuxjenza tagħna u nkomplu mexjin
'il quddiem. Mulej, Int turina s-serjetà tar-
responsabbiltà li għandna, tal-periklu li nidhlu għall-ġudizzju Tiegħek imtaqqala
bil-ħtija mhux skużabbli. Aġtina l-ġhajjnuna biex meta inħabbtu wiċċna ma' nies
għajjiena bit-toqol tal-mard u tal-ħtija, ma nikkuntentawx b'kelma biss ta' mogħdrija
jew empatija, iżda noħorġu jdejna t-tnejn biex magħhom ingorru t-tbatija. Dawrilna
dejjem id-direzzjoni Lejx u aġtina hajja ġdida. Itmana bil-kelma, tuqna bil-grazzja
Tiegħek biex fl-aħħar ma ssibniex zokk niexef, iżda friegħi hajjin Fik, id-dielja vera li
trodd il-frott ta' hajja eterna.



Id-Disa' Stazzjon: Ġesù jaqa' għat-Tielet Darba

Tajjeb min jistenna fis-skiet is-salvazzjoni tal-Mulej;
tajjeb għall-bniedem li jerfa' l-madmad sa minn żgħozitu,
li joqgħod wahdu u sieket, meta jgħabbihulu l-Mulej;
li qiegħed ħalqu fit-trab – għandu mnejn jifdal xi tama;
li jagħti ħaddejh lil min isawtu, li jimtela biż-żebbieh.
Għax ma jarmix għal dejjem lill-bniedem il-Mulej,
Għax jekk hu jgħakkes, iħenn skont il-kotra ta' tjuḡbitu;
Għax mhux minn qalbu jgħakkes, jew iweġġa' qalb il-bniedem.
Silta mill-Ktieb tal-Lamentazzjonijiet (3, 26 - 32)



Riflessjoni

X'tista' tgħidilna mit-tielet waqgħa Tiegħek taħt is-salib?
 Wara li kellimtna fuq il-waqgħat mid-djuġġja tagħna ta' bnedmin
 Ma tridx ukoll tfakkarna fil-waqgħat imsejtna
 Ta' dawk li, avolja jgħibu Ismek bħala nsara,
 Tbiegħedu minnek fis-sakra tal-edoniżmu
 Ta' dinja bla Alla mhassra bis-sekulariżmu?
 Ma tridx, forsi, tfakkarna kemm thossok tbat
 Bl-indifferenza li kultant tahkem l-istess Knisja Tiegħek?
 Kemm spiss is-Sagrament tal-Preżenza Mqaddsa Tiegħek
 Jigi abbużat meta tidhol fi qлуб mill-maħfra battala
 Jew, aghar, bit-tbajja' tad-dnub marrada?
 Kemm-il darba niċċelebraw mhux Lilek jew il-qaddisin hbieb tagħna
 Imma lilna nfusna, u bil-frugħat hassejna li aħna setgħana?
 Kemm-il darba ghawwiġna kliemk
 Biex nakkomodaw il-ħsibijiet ta' kburija tagħna?
 Kemm-il darba żammejna ma' teoriji fiergħa u bla sustanza
 U għamilniehom regola ta' mġibitna, għax hekk kienet l-użanza?
 Kemm wegħat thoss fil-Knisja Tiegħek
 Minħabba f'dawk li, jaħasra, tbiegħdu mill-wegħda
 Li tawk li jkunu kollha Tiegħek?
 Kemm minna nonqsuk fis-Sagrament tar-Rikonċiljazzjoni
 Met'Int tistedinna biex Miegħek nissieħbu f'patt t'assoċjazzjoni
 Iżd' aħna, ras iebsa, supervvi, inkomplu 'l fuq nerfġhu rasna?
 Dan kollu seħħ qabel fit-tradiment ta' Ġuda d-dixxiplu
 Li ma stmerx fl-Aħħar Ikla jirċievi bla misthoqq
 Il-Ġisem u d-Demm li b'sagrifiċċju ridt lilna trodd;
 Dan kollu preżenti fil-passjoni li bis-sabar, bla ebda stennija, ġarrabt.
 Quddiem din it-tbatija kollha simboleġgata
 Bl-esperjenza tat-tliet waqgħat, xejn privileġgata,
 M'hemm xejn aqwa milli mill-qigħan ta' qalbna
 Ngħajtu soġhbiena, 'Kyrie Eleison, salvana u isma' talbna!'

Talba

Mulej, aħna, il-Knisja Tiegħek, spiss inħossuna bħal dgħajsa titbandal mal-mewġ, fil-periklu li tegħreq. Fil-għalqa Tiegħek kultant naraw aktar sikrana milli qamħ. Dan il-wiċċ tal-Knisja jikkonfondina, Mulej. Izda huwa aħna li tebbajnieha! Aħna li ċhadniek għal darba, darbtejn, minkejja l-kliem sabiħ u





l-wegħdjet solenni! Henn għall-Knisja, Mulej, aghdirha. Fi hdanha wkoll hemm l-Adam li jaq', il-Pietru li jiċhdek, il-Ġuda li jittradik! Il-qawwa tal-ħażen taħseb li rebħitek, tifraħ li kaxkritek mal-art mill-ġdid, iżda Int terġa' tqum, u tista' tqajjem lilna Miegħek, terġa' tagħti il-ħajja mill-ġdid 'l-Knisja midinba, imma sogħbiena. Min-nawfraġju tal-ġifen ta' Pawlu, wellidt il-Knisja fil-gżira Maltija. Eħles u qaddes 'il-Knisja. Eħles lilna fil-Knisja minn esperjenzi li ma jaqblux mal-Ispirtu Tiegħek, u salvana!

L-Għaxar Stazzjon: Ġesù mnezza' minn hwejġu

Meta waslu f'post iġhidulu Golgota, jiġifieri post il-Qorriegħa, tawh jixrob inbid b'taħlita morra; hu daqu u ma riedx jixorbu. Imbagħad sallbuh, u qasmu hwejġu bejniethom billi tellgħuhom bix-xorti, u nxehtu bilqiegħda u qagħdu hemm għassa tiegħu. Mill-Vanġelu skont San Matthew (27, 33-36)

Riflessjoni

Ġarrtulek bil-herra hwejġek minn fuqek u għabbewk bil-mistħija.
 Il-hwejġek ukoll Int ridt illi jaqdu funzjoni soċjali:
 Jagħtu lill-bniedem il-post li jixraqlu fis-soċjetà,
 Jagħtuh status soċjali u identità.
 Meta gaghluk tidher għeri fil-pubbliku
 Riedu jwarrbuk mis-soċjetà u jcaħħduk mid-dinjità.
 Dan il-mument ta' għera u twarrib
 Ta' dak li ġara fl-Eden iġibna hekk qrib:
 Hemmhekk ukoll l-ewwel bniedem staħa
 Mnezza', indiehex tassew bil-mistħija, u beka
 Għax fl-għera nduna li tilef ta' wiċċ Alla d-dija.
 Din il-kondizzjoni tal-bniedem imdiehex f'tal-għera il-mistħija
 Hadtha wkoll fuqek biex sal-aħħar iġġorr tagħna l-bnedmin il-ħtija.
 Aħna wkoll bi dnuvietna nitilfu l-libsa
 Tad-dinjità li tajtna bl-imħabba u l-grazzja Tiegħek.
 Taħt is-salib tal-fidwa, xortihom tellgħu s-suldati
 Biex jaqsmu l-unika proprjetà li kellek, hwejġek, bejniethom;
 B'hekk seħħet kelmet is-Salm: il-libsa ta' fuqi tkun xortihom! (Salm 22, 19)
 Hekk fissirt lil ħbiebek fi triqtkom lejn il-belt ta' Emmaws:
 Kollox iseħħ skont l-Iskrittura, xejn ma jsir b'kumbinazzjoni,
 Kull ma jiġri jinsab mistur fil-Kelma t'Alla u fir-Rivelazzjoni
 Kelma qaddisa bħala sinjal jew sagrament li juri pjan sħiħ ta' salvazzjoni.
 Int, Mulej, għaddejti mill-istadji kollha
 Tal-waqgħat tagħna mill-grazzja,
 Iżda kull waqgħa, minkejja l-kruha tagħna,
 Issir, bis-saħħa ta' kelmtek li tfejjaq, pass ieħor lejn il-fidwa



Sabiex kull darba n-naghġa l-mitlufa terġa' tilqa' f'darek
 U tqabbadha mill-ġdid it-triq u żżommha tedha madwarek.
 Għax Int, imneżża' mit-tunika minsuġa biċċa waħda, bla ebda ħjata (Ġw.19, 23)
 Għażilt li tibqa' Ragħaj ħanin li tftitex sal-aħħar u b'fehma soda daqs blata.

Talba

Mulej, Ġesù, imneżża' minn
 hwejġek, espost għall-misthija,
 mistmell mis-soċjetà, ħadt fuqek il-
 misthija ta' Adam u tagħna, u fejjaqtha.
 Ħadt fuqek ukoll il-ħtiġijiet tal-fqir,
 it-tbatija tal-marid, it-tkeċċija tal-
 immigrant bla dinjità soċjali. U tajt
 tifsira 'l dak li għalina jidher mingħajr
 tifsira, mingħajr valur. Dan hu l-mod
 kif int tfehemna li Alla Missierna
 jżommna f'idejha biex iħarisna. Nissel fina riġett profound lejn il-bniedem fl-istadji
 kollha tal-eżistenza tiegħu u fil-kundizzjonijiet kollha li fihom niltqgħu miegħu.
 Libbisna bid-dawl tal-grazzja Tiegħek.



Il-Ħdax-il Stazzjon: Ġesù msammar fuq is-Salib

U qegħdulu fuq rasu l-kundanna tiegħu, li kienet tgħid hekk: 'Dan hu Ġesù,
 is-sultan tal-Lhud'. Imbagħad miegħu sallbu żewġ hallelin, wieħed fuq il-lemin
 u l-iehor fuq ix-xellug. Dawk li kienu għaddejjin bdew jgħajruh, iċaqilqu
 rashom u jgħidu: "Int li thott it-tempju u fi tlitt ijiem terġa' tibnih, salva lilek
 innifsek jekk int l-Iben t'Alla, u inzel minn fuq is-salib!" Hekk ukoll il-qassisin
 il-kbar bdew jiddiehku bih mal-kittieba u x-xjuħ, u jgħidu: "Salva oħrajn, lilu
 nnifsu ma jistax isalva! Hu s-sultan ta' Israel! Ha jinzel issa minn fuq is-salib
 u nemmnu fih!" Mill-Vangelu skont San Matthew (27, 37-42)

Riflessjoni

Ġesù, kbir kien l-uġiġh li hassejt waqt it-tislib fuq l-għolja!
 Ahna ma nifhmux; idea biss ta' dana jista' jkollna,
 Ta' din il-proċedura kiefra li ma titwemminx.
 Il-hall qares li offrewlek dlonk Int irrifjutajt,
 Izda minn rajk u mill-qalb, tat-tislib l-agunija
 Ma stkerrahtx u fis-skiet fuq spallejk aċċettajt.
 F'gismek imsallab kliem is-Salm qegħdin isehħu:
 'Sura ta' bniedem ma baqagħlix, minn kulhadd imwarrab,
 Minkejja li l-wegħat tagħhom kollha erfajt
 Harsithom jaħbu minni, u wiċċhom jaħbu minn wiċċi b'demmi mxarrab.



Quddiem id-dehra Tiegħek mifnija, imsallba u mġarrba
 Ha nieqfu biex naħsbu f'dawk ħutna l-imwarrbin.
 Kemm pretensjonijiet u preġudizzji inżommu f'ħajjitna,
 Kemm inħabblu moħħna biex naħarbu t-tbatija
 U minflok nagħzlu t-triq li naħsbu li se ġġibilna t-tgawdija
 Bla qisna li jeżisti qies fit-triq għal ta' kull it-tfittxija!
 Għallimna naraw is-superfiċjalità tal-ġid materjali
 U nifhmu li l-vera sustanza tinsab f'dak spiritwali.
 Fakkarna nħarsu Lejk fiż-żminijiet ta' prova u tribulazzjoni
 U nifhmu li propju f'dawn il-mument nkunu l-eqreb Lejk
 Sabiex ikollna verament il-paċi Tiegħek u magħha l-konsolazzjoni.
 Għallimna naraw f'wiċċek imbenġel
 Il-wiċċ b'ħarsa miksura tal-marid fuq sodda,
 Il-bikja bid-demgħa ta' nies imwarrba jew miċħuda,
 Il-ħarsa anzjuża ta' min ifittex kenn għax daru fir-regħba giet meħuda.
 Ikkundannat u msallab setgħetek bqajt ma wrejtx,
 Imma t-tbatija kiefra sal-aħħar issaportejt
 U sabiex tehles mill-kefrija imkien ma ġrejt.
 Kemm insara matul iż-żmien ma' salibek infnew
 Fil-persekuzzjonijiet li bħalek sofrew,
 'Ma sħaħ baqgħu f'twemminhom, għal ebda theddid ma ċedew!
 Għen lilna llum sabiex ma' kull tigrib negħlbu d-djufija,
 Aġtina d-dawl u l-kuraġġ biex ukoll tal-hemm imbierku s-sbuħija!

Talba

Mulej, Ġesù, ħallejtu jsallbek il-bniedem! Aċċettajt fis-skiert tip ta' tbatija li qerditlek ġismek u neżżgħetek mid-dinjità tiegħek ta' bniedem. Ma ħrabtx minn dit-tbatija, lanqas ħsibt kif tista' tnaqqasha. Aġmel li aħna wkoll qatt ma naħarbu minn dak li Inti ssejthilna għalih. Għinna nibqgħu fidili lejn is-sejthiet Tiegħek. Halli jkollna d-dehen li nagħrfu bejn dik il-libertà li tbiegħedna minnek u l-libertà l-oħra, awtentika, li tagħtina ħelsien veru għax tqarribna Lejk. Żommna marbutin Miegħek biex nagħrfu nirrispettaw id-dinjità tagħna u tal-oħrajn bħala bnedmin li aħna.



Nota tal-editur: minħabba t-tul, din il-kitba giet imqassma f'erba' partijiet li qed jidhru f'dan il-ktejjeb bejn is-snin 2010 u l-2013. Din hija t-tielet parti.



Il-Gimgha l-Kbira – Dmugh u Demm Imħallta

Victor Scerri



Fuq dik il-Għuda ħarxa,
Muġuġh u miksi dmija,
Imsammar l-Iben t'Alla.
Isofri l-agonija.

Il-prezentazzjoni miskina ta' Sidna Ġesù Kristu, it-Tieni Persuna tas-Santissima Trinità, Alla huwa wkoll, imlibbes in-natura umana, hija waħda mill-aktar prezentazzjonijiet li jagħtu stampa tqila, ħarxa, kattiva, ta' dan Ġesù evidentement tellief, mirbuħ, mitmum, għad illi fil-verità, din il-passjoni inkredibbli, kienet il-fattur li bdiet ir-Rebħa, il-Glorja ta' dan l-istess Sidna Ġesù Kristu.

Klila tax-xewk fuq rasU,
Għax Hu s-Sultan tal-Lhud,
Xewwiexi, Ribell, Midgħi,
Allura ħaqqu jmut.

Ġesù ma ċaħadx. Ma qallhomx: Isma x'intom tgħidu? Intom mortu minn moħħkom? Ma tafux li jiena l-Iben t'Alla l-Haj? Ma ntaħtux li jiena fejjaqtikom lil nieskom, lil qrabatkom? Xejn minn dan, Sidna Ġesù Kristu, awtomatikament aċċetta li kellu jbati. Li kellu jmut. Li kellu jqum mill-imwiet. U ħtieġlu jgħaddi minn dan kollu, għalina. Għalik u għalija. Għalih u għaliha. B'imħabba.

Kustat miftuħ inixxi,
Fuq ġisem li safran,
Kien qiegħed tiela' w nieżel,
Jilheġ għal ftit serħan.

Ġesù ħallat id-dmugh, l-għaraq u d-demm flimkien. Taħlità waħda. Ilma tan-niket. Ilma tal-mard u l-uġiġh. Ilma tat-telfa u tad-dwejjaq. Ilma tal-imrar u s-soghba. Ilma tad-deni u l-ħsara. Ilma tad-dardir u l-kruha. Imma minn dan kollu, Ġesù wettaq is-safa'. Xettel, gedded u kattar l-imħabba. Għax intbagħat biex jehlisna. Biex b'demmu mxerred, ninfedew. Biex nirtu s-Saltna TiegħU.



Wiċċu kien ġerha waħda,
Demm, nefhiet u tbengil,
IdejH ukoll minfuda,
l-aħħar mument deher tqil.

Ġesù bata għall-imħabba li kellu u għad għandu għalina. Ma qagħdx iqis li Hu l-Iben t'Alla. Ma ḥasibx kif seta' jiskansa dik it-tbatija kollha. Ma kellux għalfejn jissawwat bil-ponn, jilqa' l-bżieq fuq wiċċU, is-swat bil-ktajjen u l-frosta, jkun imżebblaħ, mġajjar u mixli, jkun mġhobbi s-salib u msammarr fuqu. Imma fis-sew l-Imħabba tiegħU għalina, kien ikbar, ferm ikbar minn dan kollu.

RiġlejH kienu minfuda,
l-imsiema imdeffsin,
l-għaraq iċarċar miegħU,
x'mewta tal-waħx hi din?!!!

Is-snin igerrbu jew itiru, u minn dakinhar ta' din il-Passjoni għalina l-Insara Mqaddsa, għaliex batiha għalina l-Iben t'Alla nnifsU, u dan għas-salvazzjoni tagħna, Ġesù għadu jsofri, għadu jbati, għadu jwegġa' meta jara nies oħra, xbiha tiegħU, imsallbin mid-dittatorjat, mill-iskarsezza tal-ikel, mill-faqar, mill-mard, mill-uġiġħ, mit-tribulazzjonijiet tal-ħajja kontemporanja minkejja kull avvanz teknologiku-xjentifiku-mediku u ekonomiku.

Illum Kristujiet oħra,
Imsammra mas-salib,
Imsawwta mingħajr ḥniema,
Dan li l-mibegħda gġib.

U l-Insara jerqsu qajl, qajl lejn is-salib ta' dawn in-nies imsejken, jisquhom kif jistgħu, jitingħuom kif jistgħu, bil-moħbi xi minn daqqiet, għaliex il-Gvern ta' pajjiż jew ieħor, ma jippermettilhomx assistenza, u mbezzgħin minn pwieni li jistgħu jiffaċċjaw minn mument għall-ieħor joffru l-id tal-ħbiberija u s-solidarjetà tagħhom. Imma nsara oħrajn, jiskartaw lil hemm.

Insara lesti jgħinu,
Jagħtuom naqr' għixien,
Insar' oħrajn idabbru
Lil hemm, għax dak mhux jien.

U sakemm jibqa' min hu egoist, Kristu jibqa' msallab. Sakemm jibqgħu dawk li ma jagħtux kas, Kristu jibqa' jgħajjat bl-uġiġħ. Sakemm jibqgħu dawk li jfarfru



Chris AUTO MECHANIC & 24HR TOWING SERVICE

Repairs & services on all types of Petrol and Diesel Engines.
Specialising on diagnostic equipment.

TEL: 2145 0895 MOB: 9987 2413



renovating your home

Your success is our goal.

BOV HOME LOANS

2131 2020 | bov.com

Loans are subject to normal bank lending criteria and final approval from your BOV branch. Terms and conditions apply. The term of the loan must not go beyond retirement age.



Bank of Valletta

Issued by Bank of Valletta p.l.c.
58, Zachary Street
Valletta VLT 1150 - Malta



L-Onor. Cristina, Dun Salvin Micallef u Dr G. Farrugia fix-Xelter quddiem id-Difna



Tnejn minn sett ta' hmistax-il vara żghira - xogħol l-aħwa Magri, esebiti fil-Każin Banda San Filep





r-responsabbiltà, Kristu jibqa' milwi ganè taht it-toqol tas-salib. Salib li jmissna ngorru ahna. Imma Gesù offra li jerfġu Hu. Lilna ħalliena komdi f'darna, imlibbsa tajjeb, imsaħħna sewwa, imfissda minn imħabbtU, tabilhaqq.

Wiċċ Kristu għarqan xrafa,
Nifsu batut, muġuġħ,
u int meqrud bid-droga,
u dak jgħid kontra huh.

U tkompli l-mixxa għajjena ta' midinbin flimkien li jkomplu 'l Kristu jsallbu, mifluġ, muġuġħ, għajjen. Din hija l-Ġimġha Mqaddsa, din hija s-sieġha, l-ħin, Kristu wasal fi tmiemu, ġo qlub ħorox iebsin. Inti u jiena nħarsu, maqbuda ahna t-tnejn, nippruvaw naraw x'gara, mingħajr ma nifhmu xejn. Jekk inkomplu nwebbsu qalbna, ser nibqgħu ma nifhmux żgur.



Il-Banda San Filep takkumpanja l-Purċissjoni tal-Ġimġha l-Kbira

Għax Kristu miet u rebaħ
il-mewt biex iħallilna,
it-testment tal-fidwa tiegħU,
għax b'mewtU feda lilna.

- **Kummissjoni Ġimġha Mqaddsa:** Josef Cachia, Gerald Brincat, Rosario u Doris Ciantar, Rosario Magri, Jonathan Agius, Agnes Pirota, Philip Balzan, Mary Mallia, Ġuża, Brian u Tarcisio Mifsud, Paul Schembri, John Scerri, Joe Tabone, Carmen Cutajar, Phyllis u Saviour Chetcuti, Joseph Bugeja, Polly Vassallo, John Chircop u Anthony Farrugia.
- **Ritratti:** Albums tas-Socjetà
- **Hajr:** Lill-Kontributori kollha u lil dawk kollha li rreklamaw

Din is-sena l-Banda San Filep tferraħ liż-Żebbuġin bid-daqq tal-Valzi tal-Għid tul il-purċissjoni ta' Kristu Rxox li toħroġ mill-Parrocċa ta' San Filep



White Brothers Ltd.

• Haulage • Lifting • Customs • Services
St Bernard Street, Marsa HM8 12, MALTA
TEL: (+356) 245 512 FAX: (+356) 247 374

Since 1947 White Brothers Limited continue to dominate the local Cargo Handling scene, servicing Shipping and Forwarding Agents as well as local Importers and exporters

Your own agent in Malta ...and Beyond

Apart from its services to the Petrochemical Industry, providing anything from personnel transfers to storage, from pipe inspections to offshore activity, the company also renders services in other areas.

Break-bulk facilities for Sea/Air freight, Customs clearance and deliveries to/from door, Container de-stuffing, Customs-bonded warehousing for Transhipment Cargo, Handling Plant & Machinery and Heavy Lifts are amongst the services offered both to its local and international clients.

Visit our website or call our marketing department to find out more about Malta's favourite cargo agent.



website at www.whitebrosmalta.com

ATTRANS

Established 1976

INTERNATIONAL TRANSPORT



Malta Office
Attrans Ltd
Attrans Depot, Mdina Road
Zebbug, Malta

Tel : +356 22585500
Fax : +356 21465675
Email : info@attrans.com

Benelux Office
Attrans B.V.
Kelvinning 24, 2952BG Alblaserdam
The Netherlands

Tel : + 31 78 6920820
Fax : + 31 78 6920829
Email : info.nl@attrans.com